

खेलोत्सव में सीयूजे 23 रन से जीता

रांची | केंद्रीय विश्वविद्यालय, झारखंड में चार दिवसीय खेलोत्सव का उद्घाटन सीयूजे के कुलपति प्रोफेसर नंद कुमार यादव 'इंदु' ने किया। उन्होंने अपने संबोधन में खिलाड़ियों से खेल भावना का सम्मान करते हुए खेलों में हिस्सा लेने का आग्रह किया। मौके पर रजिस्ट्रार एस हरि कुमार, डीएसडब्ल्यू मनोज कुमार और स्पोर्ट्स इन चार्ज विष्णु मोहन झा, नरेंद्र मौजूद थे। पहले दिन खेले गए फुटबॉल मैच में सीयूजे और एनआईएफएफटी के बीच मुकाबला हुआ, जो गोल रहित पर समाप्त हुआ। क्रिकेट में खेले गए मुकाबले में सीयूजे की टीम ने अपने पहले मैच में आरका जैन यूनिवर्सिटी को 23 रनों से हराया। सीयूजे की टीम ने पहले खेलते हुए 20 ओवर में आठ विकेट



खोकर 183 रनों का सम्मानजनक स्कोर खड़ा किया। इसके जवाब में आरका की टीम 160 रन बना कर ऑल आउट हो गई। दूसरे मैच में सीयूएसबी की टीम ने पहले खेलते हुए 12 ओवर में छह विकेट खोकर 129 रनों का स्कोर खड़ा किया। जवाब में जेआरयू की टीम 80 रन ही बना सकी।